

ತತ್ವಪದ: ಸಾವಿರ ಕೊಡಗಳ ಸುಟ್ಟು.

ತತ್ವಪದ ಎಂದರೇನು?

'ತತ್ವ' ಎಂದರೆ 'ಸಿದ್ಧಾಂತ'(the principle). ಪರಮಾತ್ಮ, ನಿಜಸ್ಥಿತಿ ಎಂದರ್ಥ. ತತ್ವಜ್ಞಾನವನ್ನು ಬ್ರಹ್ಮಜ್ಞಾನವೆಂದು ಕರೆಯುತ್ತಾರೆ. 'ಪದ' ಎಂದರೆ ಹಾಡು ಹದಗೊಂಡ ಶಬ್ದ ಎಂದು ಕರೆಯಬಹುದು. ಪರಮಾತ್ಮನಿಗೆ ಸಂಬಂಧಿಸಿದ ಸಿದ್ಧಾಂತವನ್ನು ಹಾಡಿನ ಮೂಲಕ ಅಭಿವ್ಯಕ್ತಿಸುವ ಕ್ರಿಯೆಗೆ ತತ್ವಪದ ಎನ್ನುತ್ತಾರೆ.

'ತತ್ವ' ಮತ್ತು 'ಪದ' ಇವೆರಡಕ್ಕೂ ಅರ್ಥಪೂರ್ಣ ಸಂಬಂಧವಿದೆ. ತತ್ವ ವಸ್ತುವಾದರೆ ಅಭಿವ್ಯಕ್ತಿ ಮಾಧ್ಯಮ. ವಸ್ತು ಮತ್ತು ಅಭಿವ್ಯಕ್ತಿ ಇವೆರಡು ಸಮನ್ವಯ ಗೊಂಡರೆ ತತ್ವಪದ. ಕನ್ನಡ ಸಾಹಿತ್ಯದ ಒಂದು ವಿಶಿಷ್ಟ ಸಾಹಿತ್ಯಪ್ರಕಾರವಾಗಿದೆ. ಜೊತೆಗೆ ಸಂಸ್ಕೃತಿಯೊಂದರ ಪ್ರತೀಕವಾಗಿದೆ. ಬಹು ಸಂಸ್ಕೃತಿಯನ್ನು ಪ್ರತಿಪಾದನೆ ಮಾಡಿದೆ. ಭಜನಾಪದಗಳು ಅನುಭವ ಪದಗಳೆಂದು ಕರೆಯುತ್ತಾರೆ. ತತ್ವಪದ ಗಳಿಗೆ ದೀರ್ಘವಾದ ಪರಂಪರೆಯಿದೆ. ಎಲ್ಲರ ಅನುಭವಗಳ ದೈನಂದಿನ ಬದುಕಿನ ಸನ್ನಿವೇಶಗಳನ್ನು ರೂಪಕಗಳನ್ನಾಗಿ ಜನಸಾಮಾನ್ಯರ ನಡುವೆ ಓಡಾಡುತ್ತಾ ಆಧ್ಯಾತ್ಮವನ್ನು ಜನಸಾಮಾನ್ಯರಿಗೆ ನೀಡಿದ ಸಾಮಾನ್ಯವಾಗಿದೆ. ಈ ಕಾರಣಕ್ಕೆ ವ್ಯಾಪಕವಾದ ಜನಾರಾಧನೆಯನ್ನು ಪಡೆದುಕೊಂಡಿದೆ.

ಆಳವಾದ, ಕ್ಲಿಷ್ಟಕರವಾದ ತತ್ವಜ್ಞಾನವನ್ನು ಜನಸಾಮಾನ್ಯರಿಗೆ ಅರ್ಥವಾಗುವಂತೆ ಆಡುಭಾಷೆಯಲ್ಲಿ ಹಾಡುವುದೇ ತತ್ವಪದಕಾರರ ವಿಶೇಷತೆ.

ವಚನ ಮತ್ತು ಕೀರ್ತನೆಗಳ ನಂತರ ಕನ್ನಡ ನಾಡಿನಲ್ಲಿ ಉದಯಿಸಿದ ಮತ್ತೊಂದು ಪ್ರಕಾರವೇ ತತ್ವಪದ. ಶಿವಶರಣರು ಶಿವನ ಭಕ್ತರು ಇವರು ವಚನಗಳನ್ನು ರಚಿಸಿದರು. ದಾಸರು ಹರಿಯ ಭಕ್ತರು. ಕೀರ್ತನೆಗಳನ್ನು ರಚಿಸಿದರು. ಆದರೆ ತತ್ವಪದಕಾರರು ದೈವ ಪಂಥಗಳಿಗೆ ಸೀಮಿತವಾಗಿಲ್ಲ ಅವರವರ ಭಾವಕ್ಕೆ ತಕ್ಕ ಹಾಗೆ ದೈವವನ್ನು ಕಂಡವರು ಸಮಾಜದ ಶ್ರೇಣೀಕರಣ ವ್ಯವಸ್ಥೆ (ಮೇಲು-ಕೀಳು) ವಿರೋಧಿಸುತ್ತದೆ ಮನುಷ್ಯನ ಜೀವನವನ್ನು ಉತ್ತಮ ದಿಕ್ಕಿನ ಕಡೆಗೆ ಕರೆದುಕೊಂಡು ಹೋಗುವವರು. ತಾಳ ತಂಬೂರಿ ಗಳೊಂದಿಗೆ ಹಾಡುತ್ತಾ ಊರುಗಳನ್ನು ತಮ್ಮ ಅನುಭವದ ಜ್ಞಾನವನ್ನು ಧಾರೆಯೆರೆದರು ತತ್ವಪದಕಾರರು.

ಸಂತ ಶಿಶುನಾಳ ಶರೀಫರ ಪರಿಚಯ

ಶಿಶುನಾಳ ಶರೀಫರ ಹುಟ್ಟೂರು ಧಾರವಾಡ ಜಿಲ್ಲೆ ಶಿಗ್ಗಾವಿ ತಾಲ್ಲೂಕಿನ ಸಣ್ಣಹಳ್ಳಿ ಶಿಶುನಾಳ ದಲ್ಲಿ. ಜನನ1818, ಮರಣ 1889.ಇವರ ನಿಜ ನಾಮಧೇಯ ಮಹಮ್ಮದ್ ಶರೀಫ್. ಇವರ ಹೆಸರಿನ ಮೂಲಕ ಶಿಶುನಾಳ ಎಂಬ ಹೆಸರುಹಳ್ಳಿಯ ಪ್ರಸಿದ್ಧಿಯನ್ನು ಪಡೆದಿದೆ. ಶಿಶುನಾಳ ಶರೀಫರನ್ನು ಸಂತ ಕಬೀರರ ಜೊತೆ ಹೋಲಿಕೆ ಮಾಡಬಹುದು. ಅ.ನ.ಕೃಷ್ಣರಾಯರು ಇವರನ್ನು ಕರ್ನಾಟಕದ ಕಬೀರರು ಎಂದು ಹೊಗಳಿದ್ದಾರೆ. ಮುಸಲ್ಮಾನರಾಗಿ ಜನಿಸಿದ ಶರೀಫರು ಸಾಂಪ್ರದಾಯಿಕವಾದ ವಾರಸಿಕೆಯ ಎಲ್ಲಾ ಕಟ್ಟಲೆಗಳನ್ನು ಮೀರಿದ ಅನುಭಾವಿ ಗುರು ಗೋವಿಂದ ಭಟ್ಟರ ಅಚ್ಚುಮೆಚ್ಚಿನ ಶಿಷ್ಯರಾಗಿದ್ದರು. ಗುರುವಿನ ಹೆಸರನ್ನು ಶಾಶ್ವತ ಗೊಳಿಸಿದರು. ನೂರಾರು ತತ್ವಪದಗಳು ಲಭ್ಯವಿದೆ. ಬಹಳ ಪ್ರಸಿದ್ಧವಾಗಿದೆ.'ಗುಡಿಯ ನೋಡಿರಣ್ಣ', 'ಬಿದ್ದಿಯಬ್ಬೇ ಮುದುಕಿ', 'ಕೋಡಗನ ಕೋಳಿ ನುಂಗಿತ್ತ'ಇತ್ಯಾದಿ ರೂಪಕ, ಹೋಲಿಕೆ, ಅಲಂಕಾರಗಳ ಮೂಲಕ ಶಿಶುನಾಳ ಶರೀಫರ ತತ್ವಪದ ಗಳನ್ನು ನೋಡಬಹುದು.

ಶಿಶುನಾಳ ಶರೀಫರು ಮುಸಲ್ಮಾನ ಕುಟುಂಬದಲ್ಲಿ ಹುಟ್ಟಿ ಬೆಳೆದವರು. ಜ್ಞಾನಕ್ಕೆ ಯಾವುದೇ ಧರ್ಮ ಮತದ ಹಂಗಿಲ್ಲ. ಶಿಶುನಾಳ ಶರೀಫರು ತಮ್ಮ ತಂದೆಯ ಮುಖಾಂತರ ಕುರಾನ್ ಮತ್ತು ಬಹಳಷ್ಟು ಧರ್ಮಗ್ರಂಥಗಳನ್ನು ಓದಿಕೊಂಡಿದ್ದರು. ಇಷ್ಟಕ್ಕೆ ತಮ್ಮನ್ನು ಸೀಮಿತಗೊಳಿಸಿಕೊಳ್ಳದೆ ವೀರಶೈವ ಧರ್ಮ ಮತ್ತು ವೈದಿಕ ಧರ್ಮಕ್ಕೆ ಸಂಬಂಧಪಟ್ಟ ಬಹಳಷ್ಟು ಧರ್ಮಗ್ರಂಥಗಳನ್ನು, ವೇದ ಉಪನಿಷತ್ತು ಭಗವದ್ಗೀತೆ ಶ್ಲೋಕಗಳು ಮಂತ್ರಗಳು ವಚನಗಳು ಬ್ರಹ್ಮಜ್ಞಾನವನ್ನು ಅಭ್ಯಸಿಸಿದ್ದರು. ಶರೀಫರನ್ನು ಅವರ ಬದುಕಿನ ಚಿತ್ರಣವನ್ನು ನೋಡಿದಾಗ ಧರ್ಮ ಧರ್ಮಗಳ ನಡುವೆ ಭಾವೈಕ್ಯದ ಸಂಬಂಧವಿತ್ತು. ಜ್ಞಾನಾರ್ಜನೆಯ ಮುಂದೆ ಯಾವುದೇ ಮತ ಧರ್ಮ ಆಚಾರ ಆಚರಣೆಗಳು ಮುಖ್ಯವಾಗುವುದಿಲ್ಲ. ಜ್ಞಾನಾರ್ಜನೆಯು ಮನುಷ್ಯನನ್ನು ಅಭಿವೃದ್ಧಿಯ ಕಡೆಗೆ ಉತ್ತಮವಾದ ಬದುಕಿನ ಕಡೆಗೆ ಕರೆದೊಯ್ಯುತ್ತದೆ. ಜ್ಞಾನವನ್ನು ಬೆಳಕಿನಂತೆ ಎಲ್ಲಾ ಕಡೆಯೂ ಹರಡುತ್ತದೆ. ಶಿಶುನಾಳ ಶರೀಫರು ಶ್ರೀಸಾಮಾನ್ಯರಿಗೆ ಎಲ್ಲಾ ಧರ್ಮಗಳ ಉದ್ದೇಶ ಉತ್ತಮವಾದಂತಹ ಬದುಕಿನ ಶೈಲಿ, ಸಮಾನತೆ,

ಭಾವೈಕ್ಯತೆ, ಸಾತ್ವಿಕತೆ, ದೈವಿಕತೆ, ಆಧ್ಯಾತ್ಮಿಕತೆಯ ತತ್ವಗಳನ್ನು ನೀಡುವಂಥದ್ದು ಎಂಬುದನ್ನು ಮನದಟ್ಟು ಮಾಡಿದ್ದಾರೆ. ಸಮಾಜದ ಸುಧಾರಣೆ ಕೆಲಸವನ್ನು ಮಾಡಿದ್ದಾರೆ.

ಸಾವಿರ ಕೊಡಗಳ ಸುಟ್ಟು ತತ್ವಪದದ ಸಾರಾಂಶ

ಪ್ರಸ್ತುತ ತತ್ವಪದವು ಭೂಮಿ ಅಥವಾ ವಸುದೇಯನ್ನು ಕುರಿತು ವಿವರಿಸಿರುವುದಾಗಿದೆ. ಶಿಶುನಾಳ ಶರೀಫರು ಭೂಮಿ ತತ್ವ ಮತ್ತು ಸ್ತ್ರೀ ತತ್ವದ ಮಹತ್ವವನ್ನು ಈ ತತ್ವಪದ ದಲ್ಲಿ ವಿಶ್ಲೇಷಿಸಿದ್ದಾರೆ. ಕುಂಬಾರಕಿ ಎಂದರೆ ಮಡಿಕೆಗಳನ್ನು ತಯಾರಿಸುವ ಮಹಿಳೆ ಎಂದರ್ಥ. ಇಡೀ ಬ್ರಹ್ಮಾಂಡವನ್ನೆಲ್ಲಾ ತುಂಬಿಕೊಂಡಿರುವ ಭೂಮಿ (ಮಣ್ಣು) ಕೇವಲ ಮಣ್ಣಲ್ಲ ಎಲ್ಲವನ್ನು ನಿರ್ಮಾಣ ಮಾಡುವ ಒಂದು ರೂಪವನ್ನು ನೀಡುವ ಅಗಾಧವಾದ ಶಕ್ತಿ ಈ ಭೂಮಿಗೆ (ಕುಂಬಾರಕಿ) ಇದೆ. ಪರಿಪಕ್ವತೆಯನ್ನು ಕಾಣಬಹುದು, ಅರ್ಥಪೂರ್ಣವಾದ ಬದುಕನ್ನು ನೋಡಬಹುದು. ತನ್ಮೂಲಕ ಹೊಸದೊಂದು ಜೀವವನ್ನು ಸೃಷ್ಟಿ ಮಾಡುವಂತಹ ಫಲವತ್ತತೆಯನ್ನು, ಸಮೃದ್ಧಿಯನ್ನು, ಸಫಲತೆಯನ್ನು ನೀಡುವ ಶಕ್ತಿ ಭೂಮಿಗಿದೆ. ಈ ಎಲ್ಲಾ ಗುಣಗಳನ್ನು ಹೆಣ್ಣಿನ ಜೊತೆ ಹೋಲಿಸಿ ನೋಡಬಹುದಾಗಿದೆ.

ಮಡಿಕೆಯನ್ನು ಮಾಡಲು ಬೇಕಾಗುವ ಜೇಡಿಮಣ್ಣು ಚಿನ್ನದಂತೆ ಹೊಳೆಯುತ್ತಿರುತ್ತದೆ ಇದನ್ನು ತರಿಸಿ, ಇದಕ್ಕೆ ನೀರನ್ನು ಬೆರೆಸಿ ಮಣ್ಣನ್ನು ಹದ ಮಾಡುತ್ತಾಳೆ. ಅದಕ್ಕೆ ಬೇಕಾದಷ್ಟು ಸೂರ್ಯನ ಬೆಳಕು ಬೀಳುವಂತೆ ಮಾಡುತ್ತಾಳೆ. ಹಾಗೆಯೇ ಹೆಣ್ಣಿಗೆ ಹೋಲಿಸಿ ನೋಡುವುದಾದರೆ ಒಂದು ಹೊಸ ಜೀವಕ್ಕೆ ಜನ್ಮ ನೀಡುವಾಗ ತಾಯಿಯಾದವಳು ಸದೃಢ, ಬಲಿಷ್ಠ, ಬುದ್ಧಿವಂತ ಮಗುವನ್ನು ಈ ಭೂಮಿಗೆ ನೀಡಲು ತನ್ನ ಒಡಲಲ್ಲಿಯೇ ಮಣ್ಣಿನ ಮುದ್ದೆಯಂತಿರುವ ಭ್ರೂಣಕ್ಕೆ ಚಿನ್ನದಂತಹ ಬಣ್ಣವನ್ನು ನೀಡುತ್ತಾಳೆ. ಆ ಮಗುವಿನ ದೇಹಕ್ಕೆ ಬೇಕಾದಷ್ಟು ಪೋಷಕಾಂಶಗಳನ್ನು ಒದಗಿಸುತ್ತಾಳೆ ಉತ್ತಮವಾದ ಆಲೋಚನೆ, ಆಚಾರ ವಿಚಾರಗಳನ್ನು ಹಂಚಿಕೊಂಡು ಆ ಮಗುವಿನ ಮನಸ್ಸನ್ನು ಹದಗೊಳಿಸುತ್ತಾಳೆ. ಉತ್ತಮ ಗುಣ ವೆನ್ನುವ ಬೆಳಕನ್ನು ಎಂದರೆ ಜ್ಞಾನವನ್ನು ನೀಡುತ್ತಾಳೆ.

ತಾಯಿಯಾದವಳು ಕೇವಲ ಮಗುವಿಗೆ ಜನ್ಮ ನೀಡಿದರೆ ಸಾಲದು. ಮಗುವಿನ ದೈಹಿಕ, ಮಾನಸಿಕ, ಶೈಕ್ಷಣಿಕ ಮತ್ತು ಸಾಮಾಜಿಕ ಎಲ್ಲಾ ನೆಲೆಯಲ್ಲಿಯೂ ಉತ್ತಮ ಗುಣ ಮಟ್ಟದ ಜೀವನವನ್ನು ಕಲ್ಪಿಸಿಕೊಡುವುದು ಮುಖ್ಯವಾಗಿರುತ್ತದೆ. ಹಾಗೆಯೇ ಕುಂಬಾರಕಿ ತನ್ನ ಒಡಲಿನಿಂದ ಹೊಸದೊಂದು ರೂಪ ನೀಡುವ ತ್ಯಾಗಮಯಿ, ಸ್ವಾರ್ಥವಿಲ್ಲದ ಕರುಣಾಮಯಿ ತಾಯನದ ಸಂತೋಷ ಮತ್ತು ಜವಾಬ್ದಾರಿ ಹೊತ್ತು ಭೂಮಿ ಕುಂಬಾರಕಿ ಆಗಿ ತನ್ನ ಒಡಲಿನ ಒಂದು ಅಂಶವಾದ ಮಣ್ಣಿಗೆ ಸಾರ್ಥಕತೆಯ ಬದುಕನ್ನು ಪ್ರಸಾದಿ ಸುತ್ತಾಳೆ. ಈ ಮಣ್ಣು ಕೇವಲ ಧೂಳಿನ ಕಣವಾಗಿ ಭೂಮಿಯ ಮೇಲೆಲ್ಲಾ ಹರಡಿ ವ್ಯರ್ಥಜೀವನ ನಡೆಸದೆ ಇದೊಂದು ಮಹತ್ವದ ಧ್ಯೋತಕವಾಗಿ ನಿಲ್ಲಬೇಕು. ಪರರಿಗೆ ಸಹಕಾರಿಯಾಗಬೇಕು, ಪ್ರಯೋಜನಕ್ಕೆ ಬರಬೇಕು ಎಂಬುದು ತಾತ್ಪರ್ಯವಾಗಿದೆ ಇಲ್ಲಿರುವ ತತ್ವವೇ ಭೂಮಿ ಕ್ಷಮೆಯ ಧರಿತ್ರಿ, ಭೂಮಿ ಎಲ್ಲವನ್ನು ತನ್ನ ಒಡಲಿನಲ್ಲಿ ಹುದುಗಿಸಿಕೊಂಡು ಫಲವತ್ತಾದದನ್ನೇ ನೀಡುತ್ತಾಳೆ. ಮನುಷ್ಯನಿಗೆ ಅತ್ಯುತ್ತಮವಾದದ್ದನ್ನು ಧಾರೆ ಎರೆಯುತ್ತಾಳೆ.

ಭಕ್ತಿಯೆಂಬ ಚಕ್ರವನ್ನು ಅಥವಾ ತಿಗರಿಯನ್ನುಮಾಡಿ (a rotating horizontal disc upon which clay is moulded in to pot)ಧ್ಯಾನ ವೆನ್ನುವ ಮರದ ಕೋಲನ್ನು ಊರಿ 360 ಸುತ್ತನ್ನು ತಿರುಗಿಸಿ ಗಡಿಗೆ(pot)ಯನ್ನು ತಯಾರು ಮಾಡುತ್ತಾಳೆ. ಹೆಣ್ಣು ಒಂಬತ್ತು ತಿಂಗಳು ಹೆತ್ತು ಹೊತ್ತು ಸರಿಯಾದ ರೂಪವನ್ನು ಕೊಟ್ಟು ಭೂಮಿಗೆ ನೀಡುತ್ತಾಳೆ.

ಮಗು ಹೊರಗಿನ ಪ್ರಪಂಚಕ್ಕೆ ಹೇಗೆ ಒಗ್ಗಿಕೊಳ್ಳುತ್ತದೆಯೋ ಕಷ್ಟ-ಸುಖ,ನೋವು-ನಲಿವು, ಹುಟ್ಟು-ಸಾವು ಎಲ್ಲದರ ಅನುಭವವನ್ನು ಪಡೆದು ಸದೃಢ ನಾಗುತ್ತಾ ಹೋಗುತ್ತಾನೆ. ಹಾಗೆಯೇ ಕುಂಬಾರಕಿಇಲ್ಲಿ ಆಚಾರ ಎಂಬುವ ಆವಿಗೆ ಮುಚ್ಚಿ, ಅರಿವು ಅಥವಾ ಜ್ಞಾನ ಎಂಬುವ ಬೆಂಕಿಯನ್ನು ಹಚ್ಚಿ ಸಾವಿರಾರು ಕೊಡಗಳನ್ನು ಸುಟ್ಟು ಸಂತೆಗೆ ಹೋಗಿ ಮಾರುವಾಕಿ. ತಾಯಿಯಾದವಳು ಮಕ್ಕಳಿಗೆ ಉತ್ತಮವಾದ ಆಚಾರ ಜ್ಞಾನ ಎಲ್ಲವನ್ನು ತಿಳಿ ಹೇಳುವುದು ಆದ್ಯ ಕರ್ತವ್ಯವಾಗಿರುತ್ತದೆ. ಒಂದು ಗಡಿಗೆ ಉತ್ತಮವಾದ ಸದೃಢವಾದ ರೂಪ ಪಡೆದಿದ್ದರೆ ಸಾಲದು ಅಷ್ಟೇ ಗಟ್ಟಿಯಾಗಿಯೂ ಇರಬೇಕು. ಬಾಳಿಕೆ ಬರಬೇಕು. ಎಂದು ನಿರೀಕ್ಷಿಸುತ್ತಾರೆ. ಇಲ್ಲಿ ಏಕಕಾಲಕ್ಕೆ ಸ್ತ್ರೀ ಮತ್ತು ಭೂಮಿಯನ್ನು ಹೋಲಿಸಿ ನೋಡಬಹುದು. ಇಬ್ಬರಲ್ಲಿಯೂ ಒಂದೇ ತರಹದ ವಿಶೇಷತೆ ಇರುವುದನ್ನು ಗಮನಿಸಬಹುದು.

ಮೂರು ಕಾಸಿಗೊಂದು ಕುಡಿಕೆಯ ಮಾರಿ 6 ಕಾಸಿಗೊಂದು ಗಡಿಗೆಯ ಮಾರಿ ಎಂದಾಗ ನಮ್ಮಲ್ಲಿ ಇರುವ ತಾಮಸ ಗುಣ (ಅಜ್ಞಾನ, ಜಡತ್ವ, ಉದಾಸೀನ)

ರಾಜಸ ಗುಣ (ದುರಾಸೆ, ಚಟುವಟಿಕೆ, ಅಹಂಕಾರ) ಆರು ಕಾಸು ನಮ್ಮಲ್ಲಿರುವ ಅರಿಷಡ್ವರ್ಗಗಳು (ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರ) ನಮ್ಮಲ್ಲಿರುವ ಈ ಕೆಟ್ಟ ಗುಣಗಳನ್ನೆಲ್ಲ ಭೂಮಿಗೆ ಕೊಟ್ಟು ಅತ್ಯುತ್ತಮವಾದ ಕುಡುಕಿ ಮತ್ತು ಗಡಿಗೆಗಳನ್ನು ಪಡೆದುಕೊಳ್ಳುವ ಮನುಷ್ಯ ಇದರ ತುಂಬಾ ಸದ್ಗುಣಗಳನ್ನು ತುಂಬಿ ಕೊಳ್ಳಬೇಕೆಂದು ಶಿಶುನಾಳ ಶರೀಫರು ಬಯಸುತ್ತಾರೆ. ಇಲ್ಲಿ ಕೊಡಗಳು ಎಂದಾಗ ಮನುಷ್ಯನ ದೇಹಕ್ಕೆ ಹೋಲಿಕೆ ಮಾಡಬಹುದು ಮಾನಸಿಕವಾಗಿ ದೈಹಿಕವಾಗಿ ಆಚಾರ ಅರಿವು ಎಂಬುವ ಆವಿಗೆ ,ಬೆಂಕಿಗೆ ಸುಟ್ಟು ಪರಿಪಕ್ವ ನಾಗುತ್ತಾನೆ.

ಒಟ್ಟಾರೆಯಾಗಿ ಈ ತತ್ವ ಪದವು ಭೂಮಿ ತತ್ವ ಮತ್ತು ಸ್ತ್ರೀ ತತ್ವದ ಮೂಲಕ ಬ್ರಹ್ಮಾಂಡವನ್ನೆಲ್ಲ ತುಂಬಿಕೊಂಡಿರುವ ಹೆಣ್ಣಿನದ ಮತ್ತು ತಾಯ್ನಿನದ ಜವಾಬ್ದಾರಿಗಳು ಮತ್ತು ಅರಿವನ್ನು ಮೂಡಿಸುವ ಅತ್ಯಂತ ಸೂಕ್ಷ್ಮವಾದ ವಿಚಾರವನ್ನು, ತತ್ವವನ್ನು ಈ ತತ್ವಪದದ ಮೂಲಕ ಜನಸಾಮಾನ್ಯರಿಗೆ ನೀಡಿದ್ದಾರೆ.